

SCRIPT OF MORNING GOJRI NEWS BULLETIN 18MAR 2026 1015HRS

مارننگ گوجری نیوز بولٹن 18 مارچ 2026

یوہ آکاشوانی جموں ہے ، عبدالرحمان تین خبر سٹو۔

SPEAKER PENDING QUESTIONS

جموں کشمیر قانون ساز اسمبلی غا بجٹ اجلاس غی باقی ماندہ 7 نشستیں غے دوران 450 ذیر التواء سوالات ور غور کیو جے غو۔ یاہ اسمبلی نشست ایک مہینہ گا وقفہ غے بعد 27 مارچ تیں دوبارہ شروع ہو رئی ہیں۔ اسمبلی غا سپیکر عبدالرحیم راتھر نے جموں کشمیر غا ایک معروف روز نامہ اخبار سنگ گل کرتا واں کہیو ہے جے فی الحال اجلاس مانہ توسیع غی فوری ضرورت کی ہے تاہم اگر بعد مانہ کوئی اہم سرکاری کم سامنے آیو تاں توسیع ور غور کیو جاسکے۔ محکماں نانہ ہدایت دتی گئی ہے جے تمام سوالات غا جوابات مانہ تیزی آنی جے۔ واضع رہ جے آخری اجلاس 20 فروری نانہ ہوو تھو۔ جس غے بعد ایوان وقفہ ور چلو گیو۔

CM IFTAAR

وزیر اعلیٰ عمر عبدالہ نے کل یعنی منگلاریں سرینگر مانہ شیر کشمیر بین العقوامی کنونشن مرکز مانہ ایک افطار تقریب غو اہتمام کیو۔ جس مانہ بکھ بکھ شعبہ بارے زندگی سنگ تعلق رکھن آلا افراد نے شرکت کی۔ تانجے رمضان المبارک غا مقدس مہینہ مانہ ہم آہنگی تے یکجہتی نانہ فروغ دتو جاسکے۔ اس افطار پارٹی مانہ نائب وزیر اعلیٰ سریندر کمار چودھری وزراء افسران تے سماج غا نمائندہ وی شریک ہوا۔ اس موقع ور تقریب سنگ خطاب کرتا واں وزیر اعلیٰ عمر عبدالہ نے کہیو جے رمضان صبر سخاوت تے یکجہتی غی علامت ہے۔ انہاں نے جموں کشمیر مانہ امن۔ خوشحالی واسطے دُعا کی۔ تے امید ظاہر کی جے یوہ مقدس مہینو فرقہ وارانہ ہم آہنگی نانہ مزید مضبوط کرے گی۔ شرکاء نے اس قدم نانہ سماجی ہم آہنگی تے خیر سگالی در ایک بامعنی قدم قرار دتو۔

FESTIVALS RUSH

عیدالفر غی تقریبات مانہ صرف ایک یا، دو دن باقی رہ جان غے باعث جموں شہر غا بکھ بکھ بازاراں مانہ غیر معمولی رش دیکھن نانہ مل رہیو ہے جت لوک اس خاص موقع واسطے خریداری کر رہیا ہیں۔ اسے دوران جموں مانہ کل تیں شروع ہون آلا نو روزہ پوتر چیترا نورتری واسطے وی تیاریں زوروشور سنگ جاری ہیں۔ جن مانہ مزہبی مقامات ور حفاظتی انتظامات گڈیاں غی اچانک چیکینگ تے 24 گھنٹہ گشت شامل ہیں۔ لوک روایتی کپڑہ مٹھائیں تے تہوار غے متعلق ضروری اشیاء خریدتا واہ نظر آرہیا ہیں۔ اسے دوران محکمہ سیاحت جموں ضلع انتظامیہ غا اشتراق سگ 19 مارچ نانہ بابو قلعه مانہ چیترا نورتری تہوار 2026 غو انعقاد کر رہیو ہے۔ جس مانہ ثقافتی تے مزہبی پروگرام پیش کیا جیں گا۔

DGP

جموں کشمیر پولیس غا ڈی-جی-پی نلین پرہات نے یوہ دستاں واں کہیو کہ جموں کشمیر پولیس نے دہشت گردی غو مقابلو کرن واسطے اپنی حکمت عملی تبدیل کر دتی ہے کل کہیو ہے جے فورس ہون کنہ جنگلاں تے پہاڑی علاقاں مانہہ اپریشنز کررئی ہے تانجے خطہ مانہہ سرگرم دہشت گرداں نانہہ ہے اثر کیو جاسکے۔ ایس-ٹی-سی تلوڑہ مانہہ کانسٹیبلز غی پاسنگ آوٹ پریڈ سنگ خطاب کرتا واں ڈی-جی-پی نے کہیو جے پچھلہ 2 براں مانہہ جموں کشمیر پولیس نے دور دراز غا جنگلاں تے پہاڑی علاقاں مانہہ اپنی کاروائی تیز کردتی ہیں۔ جت دہشت گرد دوبارہ منظم ہون غی کوشش کریں۔ انہاں نے کہیو جے ہون لڑائی جنگلاں تے اوچا علاقاں در منتقل ہو گئی ہے تے ہم ان علاقاں مانہہ اوپر غی طرف بدھ رہیا ہیں۔ تانجے دہشت گرداں نانہہ پکڑیو جا سکے۔ تے ان غا ٹھکاناں نانہہ تباہ کیو جاسکے۔

GOC LOC VISIT

فوج غی وائٹ نائٹ کور غا جنرل آفیسر کمانڈنگ جی-اوسی لیفٹیننٹ جنرل پی-کے۔ مشرا نے اپریشنل تیاریاں غو جائیزو لین واسطے اکھنور سیکٹر مانہہ کنٹرول لائین غا اگلہ علاقاں غو دورو کیو ہے۔ کراسڈ سوارڈز ڈویژن غا جی-اوسی غے ہمراہ انہاں نے کنٹرول لائین ور تعائینات فوجیاں سنگ ملاقات کی تے دفاع نانہہ مضبوط بنان واسطے چایا گیا اقدامات غو جائیزو لیو۔ سننیر افسراں نے انہاں نانہہ علاقہ مانہہ مضبوط حفاظتی گریڈ برقرار رکھن واسطے تازہ ترین حفاظتی پیش رفت حکمت عملیاں غا بارہ مانہہ واقفیت کروائی جی-اوجی نے مشکل حالات مانہہ فوجیاں غا بلند حوصلہ پیشہ وارانہ مہارت تے لگن نانہہ سہرايو تے حساس کنٹرول لائین ور مضبوط تے محفوظ سرحد برقرار رکھن واسطے مسلسل چوکسی ور زور دتو۔

MOS DODA INVITE

مرکزی وزیر جتندر سنگھ نے حالیہ برف باری تیں بعد ڈوڈہ ضلع غا خوبسورت بھلیسہ خطہ غی سیر کرن واسطے سیلانیان نانہہ دعوت دتی ہے۔ اس نانہہ ایک دل موہ لین آلو سرمائی منظر قرار دیتا واں انہاں نے برف سنگ ٹکپیا صاف و شفاف مناظر تے پہاڑاں غی پیر سکون خوبصورتی نانہہ آجاگر کیو وزیر موصوف نے کہیو جے برف باری دلکش مناظر پیش کرے تے فطرت غی خاموشی مانہہ ایک بہترین پناہ گاہ فراہم کرے۔ انہاں نے سیلانیان نانہہ جموں کشمیر غا حسن تیں لطف اندوز ہون گی ترغیب دتی۔ تے امید ظاہر کی جے ایسا مقامات مزید سیاحاں نانہہ متوجہ کریں غا تے خطہ مانہہ مقامی سیاحت نانہہ فروغ دیں گا۔

UDH LPG SUPPLY

رہائشیاں مانہہ بے چینی غی خبراں غے بعد اڈیشنل ڈپٹی کمشنر ادھمپور پریم سنگھ نے تصدیق کی ہے جے ضلع مانہہ رسوئی گیس یعنی ایل پی جی غی سپلائی وافر مقدار مانہہ موجود ہے مہارہ نمائندہ غے مطابق سپلائی چین گا استحکام نانہہ یقینی بنان تے غیر قانونی سرگرمیاں نانہہ روکن واسطے اے ڈی سی نے ادھمپور

پہر مانہہ بکھ بکھ گیس سپلائی سٹیشناں غو موقع ور تفصیلی معائنو کیو تانجے
تقسیم غا عمل غی ذاتی طور ور نگرانی کی جاسکے۔ ان دوراں غے دوران اُنہاں
نے ناجائز نفع خوری مانہہ ملوٹ عناصر ناہہ سکت انتباہ جاری کیو تے واضع
کیو جے گیس سلینڈراں غی ذخیرہ اندوزی یا زیادہ قیمت ور فروخت غی کسے وی
کوشش غے خلاف سخت قانونی کاروائی کی جے غی۔
